

[1st March 1966

திரு. கோ. சி. மணி : பத்திரப் பதிவு அலுவலகங்களில் சில இடங்களில் வேலை அதிகம் இல்லை என்று சொல்லுகிறார்கள். அந்த அலுவலகங்களில் உள்ள அதிகாரி இரண்டு மூன்று நாள் காம்பீ போட்டுக் கொண்டு பக்கத்து ஊருக்குச் சென்று அங்கே பதிவு செய்யும் முறையை அரசாங்கம் கொண்டுவருமா?

கனம் திரு. கோ. புவராகன் : பத்திரப் பதிவு அலுவலகத்தில் வேலை இல்லை என்ற தகவல் என்னிடம் இல்லை. எங்கெங்கு சென்று பத்திரப் பதிவு செய்ய வேண்டுமென்பது அப்போதைக்கப்போது பரிசீலிக்கப்படும் முடிவெடுக்கப்படும்.

திரு. ஜே. மாதா கவுடர் : பத்திரப் பதிவு அலுவலகங்கள் என்று தனியாக இருப்பதற்குப் பதிலாக அந்த வேலையைப் பஞ்சாயத்து யூனியன்களுக்கே கொடுத்துவிட்டால் மக்களுக்குச் சிரமம் குறைவதோடு, சர்க்கார் பணமும் மிச்சமாகுமல்லவா?

கனம் திரு. கோ. புவராகன் : அதைப் போன்ற யோசனை ஒன்றும் இல்லை.

திரு. ஆ. துரையாசன் : அமைச்சர் அவர்கள் தந்த பதிலில் மீமிசலில் வருவாய் குறைவாக இருக்கும் என்று சொன்னார்கள். வருவாயை மட்டும் கணக்கிட்டுப் பார்ப்பது அவ்வளவு சரியாக இருக்காது. மக்களுக்குச் சௌகரியம் செய்து தருவதற்குத்தான் ஆட்சி இருக்கிறது. மக்களுடைய நன்மையை உத்தேசித்து மீண்டும் பரிசீலிக்க முன்வருவார்களா?

கனம் திரு. கோ. புவராகன் : சௌகரியம் ஓரளவு செய்து கொடுக்க வேண்டியதுதான். இருந்தாலும் மக்களுடைய பணத்தை எந்த அளவு நல்ல முறையில் செலவழிக்க வேண்டுமோ அதையும் அரசாங்கம் கவனிக்க வேண்டியிருக்கிறது.

திரு. எ. கோ. பாலகிருஷ்ணன் : வருவாய் குறைவாக இருக்கும் என்ற காரணத்தால் பத்திரப்பதிவு அலுவலகத்தை மீமிசலில் அமைக்கவில்லை என்று சொல்லுகிறார்கள். குறைந்த பட்சம் ஒரு சப்-ரிஜிஸ்ட்ரார் ஆபீசிலிருந்து எவ்வளவு ரூபாய் வரவேண்டும்?

கனம் திரு. கோ. புவராகன் : பத்திரப் பதிவு இலாக்காவில் குறைந்த பட்சம் 3,000 பத்திரங்களாவது பதிவு செய்யப்பட வேண்டும். மீமிசல் பகுதியின் பக்கத்திலிருக்கும் அலுவலகத்தில்கூட இன்னும் மூவாயிரத்தை எட்டிப் பிடிக்கவில்லை.

இந்திய பிரதமர் வருகை

* 144 கேள்வி—**திரு. மு. கருணாநிதி :** கனம் செய்தி விளம்பரத்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) கடந்த நவம்பர் திங்கள், தலைமை அமைச்சர் சாஸ்திரியின் தமிழக வருகையை ஒட்டி சென்னை நாளிதழ்களுக்கு விளம்பரங்கள் ஏதேனும் தரப்பட்டதா?

(இ) ஆம் எனில், அவ் விளம்பரங்கள் எந்தெந்த நாளிதழ்களுக்குத் தரப்பட்டன?

கனம் திரு. கோ. புவராகன் : (அ) ஆம்.

(இ) அவ் விளம்பரங்கள் இந்து, மெயில், இந்தியன் எக்ஸ்பிரஸ், தினமணி, சதேசமித்திரன், நவசக்தி முதலிய நாள் இதழ்களில் பிரசுரிக்கப்பட்டன.

திரு. மு. கருணாநிதி : அந்த விளம்பரங்கள் எதிர்க்கட்சி எடுகளான நம்நாடு, முரசொலி, ஜனசக்தி போன்ற பத்திரிகைகளில் ஏன் வரவில்லை?

1st March 1966]

கனம் திரு. கோ. பூவராகன் : அரசாங்கம் குறிப்பிட்ட சில பத்திரிகைகளுக்கு மட்டும் கொடுத்தால் போதும் என்று நினைத்த காரணத்தால் இந்தப் பத்திரிகைகளுக்குக் கொடுக்கப்படவில்லை.

திரு. மு. கருணாநிதி : இது பாதுகாப்பு முயற்சிக்காக நடத்தப்பட்ட கூட்டம். பண்டித நேரு அவர்கள் “இந்தி திணிக்கப்பட மாட்டாது, ஆங்கிலம் நீடிக்கும்” என்று விடுத்த அறிக்கை நம்நாடு, முரசொலி, ஜனசக்தி போன்ற எதிர்க்கட்சிப் பத்திரிகைகளில் எல்லாம் வெளியிடப்பட்டன. அதேபோல் எல்லா கட்சிகளும் சேர்ந்து பாதுகாப்பு முயற்சியிலே ஈடுபட்டிருக்கும்போது அது சம்பந்தப்பட்ட கூட்டத்தைப் பற்றிய விளம்பரம் ஏன் எல்லாப் பத்திரிகைகளுக்கும் கொடுத்திருக்கக் கூடாது?

கனம் திரு. கோ. பூவராகன் : எந்தெந்தப் பத்திரிகைகளுக்கு விளம்பரம் கொடுக்க வேண்டுமென்று முடிவு செய்திருந்தோமோ அவற்றுக்குக் கொடுக்கப்பட்டது.

திரு. கே. ஏ. மதியழகன் : இந்த மாதிரி விளம்பரங்கள் பத்திரிகைகளுக்குக் கொடுப்பதில் விதி முறைகள் இருக்கின்றனவா? அல்லது செய்தித் துறை அமைச்சர், முதலமைச்சர் அந்தராத்மா என்ன சொல்கிறதோ அதன்படி முடிவு செய்யப்படுகிறதா?

கனம் திரு. கோ. பூவராகன் : அதற்கெல்லாம் விதிகள் இருக்கின்றன. 9-00 a.m.

கனம் திரு. எம். பக்தவத்சலம் : எல்லோருக்கும் அந்தராத்மா இருக்கிறது என்பதைக் கனம் அங்கத்தினர் ஏற்றுக் கொள்கிறார்களா?

MR. SPEAKER : Next question.

திரு. இராம. அரங்கண்ணல் : ஆன் எ பாயின்ட் ஆஃப் ஆர்டர் சார், இந்தப் பிரச்சனை மிகவும் முக்கியமான பிரச்சனை. அரசாங்கம் எந்தெந்தப் பத்திரிகைகளுக்கு விளம்பரம் கொடுத்து இருக்கிறது, அதற்கு, எவ்வளவு பணம் கொடுத்திருக்கிறது என்பதைப் பற்றி அறிந்துகொள்ள வேண்டியது அவசியமாகும். ஆகையால் இந்தப் பிரச்சனையை அரைமணி நேர விவாதம் அனுமதிக்க வேண்டுமென்று கேட்டுக்கொள்கிறேன்.

கனம் திரு. எம். பக்தவத்சலம் : இதற்கு விவாதம் வேண்டியது இல்லை. பொதுவாக விவரங்கள் கேட்டால் தகவல்கள் கொடுக்கலாம்.

MR. SPEAKER : The hon. Member should put questions for the purpose of eliciting information.

SRI P. U. SHANMUGAM AND SRI RAMA. ARANGANNAL
rose

MR. SPEAKER : Let the hon. Member Sri Rama. Arangannal please resume his seat.

SRI P. U. SHANMUGAM : I request the hon. Minister not to provoke us.

MR. SPEAKER : If an hon. Member provokes the Hon. Minister, the Hon. Minister provokes him.

திரு. மு. கருணாநிதி : தலைவரவர்களே, இந்தச் சபையிலே தரத்தைப் பற்றிய கேள்விகளையும், பதில்களையும் எடுத்துவிட வேண்டுமென்று கூறினீர்கள். அதேபோன்று கடந்த சில வாரங்களுக்கு முன்பு இங்கே எதிர்க்கட்சிப் பத்திரிகைகள் தரமற்றவை என்று பேசப்பட்டிருக்கிறது. ஆகவே, அவற்றையும் எடுத்துவிடுவதற்கு ஆணை பிறப்பிக்க வேண்டுமென்று நான் தலைவர் அவர்களைக் கேட்டுக்கொள்கிறேன்.

[1st March 1966

MR. SPEAKER : If any Member had brought it to the notice of the Chair immediately, it would have been considered. We are here to see that the level of the debate does not go down.

SRI RAMA. ARANGANNAL rose.....

MR. SPEAKER : Is the hon. Member raising a point of order ?

திரு. இராம. அரங்கண்ணல் : No. என்னுடைய வேண்டுகோளின் மேல் தங்களுடைய தீர்ப்பு என்ன என்பதை அறிய விரும்புகிறேன்.

MR. SPEAKER : If the hon. Member wants to talk about the Department of Information and Publicity, he can talk about it in the course of the budget discussion. I think there is no need for a half-hour debate.

திரு. இராம. அரங்கண்ணல் : அப்படியானால், ஒரு கேள்வியையாவது தாங்கள் அனுமதிக்க வேண்டுமென்று கேட்டுக்கொள்கிறேன்.

கனம் திரு. எம். பக்தவத்சலம் : கனம் சபாநாயகர் அவர்களே, தாங்கள் அனுமதி அளித்தால் இந்தக் கேள்விக்கு அளிக்கப்பட்ட விடையைப் பற்றிப் பொதுவாக அரசாங்கத்தின் கொள்கையைச் சுருக்கமாக விளக்க விரும்புகிறேன். இது பொதுக் கூட்டத்தைப் பற்றியது. பிரதம மந்திரி அவர்கள் பேசுகின்ற பொதுக் கூட்டத்தைப் பற்றியது. அதற்காகப் பத்திரிகைகளில் விளம்பரம் போடப்பட்டது. அம்மாதிரி விளம்பரங்களை எல்லாம் பத்திரிகைகளிலும் போடவேண்டியதில்லை. தொழில் துறையிலோ, வியாபாரத் துறையிலோ விளம்பரம் செய்வது என்றால், எல்லாப் பத்திரிகைகளுக்கும் கொடுப்பது இல்லை. ஒரு பேர்னேஜாகக் கொடுப்பது இல்லை. இந்தப் பொதுக்கூட்ட விளம்பரத்தைப் பொறுத்த மட்டில் பத்திரிகைகளுடைய தரமல்ல பிரச்சனை. எந்தப் பத்திரிகையில் போட்டால் தெரிந்து கொள்ளவேண்டுமென்று விரும்புகிறவர்கள் தெரிந்து கொள்வார்களோ அந்தப் பத்திரிகைகளில் போடவேண்டுமென்று அரசாங்கம் சருதிற்று. அந்தக் கருத்தோடுதான் சில பத்திரிகைகளுக்குக் கொடுக்கப்பட்டது. இதை அடிப்படையாகக் கொண்டுதான் என்ன என்ன விளம்பரங்கள் கொடுக்க வேண்டுமோ அவை கொடுக்கப்படுகின்றன.

திரு. இராம. அரங்கண்ணல் : இதைப்பற்றி அரை மணி நேர விவாதம் வேண்டுமென்று கேட்டேன். அதற்கு தாங்கள் அனுமதிக்க வேண்டும் என்று மறுபடியும் கேட்டுக்கொள்கிறேன்.

MR. SPEAKER : We will be discussing the Demand relating to the Information and Publicity Department. On that day the hon. Member can put forward all his points and the hon. Minister will reply to them. If I allow a half-hour debate, I will have to cut short the time allotted for some other business.

திரு. சா. கணேசன் : தாங்கள் கட்டளையிடுகிறபொழுது கேள்விகள் ஒரு லெவலை விட்டு—தாங்கள் அந்த வார்த்தையைச் சொல்லக் கூடாது என்று சொல்லிவிட்டதால் நான் சொல்லவில்லை. மறுபடியும் குழப்பம் வரக்கூடாது என்பதற்காக—கீழே இறங்கக்கூடாது, ஒரு நிலையிலேயே இருக்கவேண்டுமென்று கூறினீர்கள். அப்படியானால் கேள்விகள் மட்டும் தான் லெவலுக்குக் கீழே இறங்கக் கூடாதா ? விடைகளுமா ?

MR. SPEAKER : I told about answers also. Perhaps the hon. Member did not hear it.

கனம் திரு. எம். பக்தவத்சலம் : பரஸ்பரம் என்பதை வற்புறுத்த விரும்புகிறேன். மரியாதை செலுத்துவது, தரமாகக் கேள்வி கேட்பது, விடை அளிப்பது எல்லாம் பரஸ்பர உணர்ச்சியோடு இருக்கவேண்டுமென்பதில் அங்கத்தினர்கள் கவனம் செலுத்தவேண்டும் என்று கேட்டுக் கொள்கிறேன்.